

Беларуская

## КРЫНІЦА

Палітычная, Грамадская і Літэратурная Газэта.

## Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)  
Рэдакцыя адчынена ад 9 гадз. да 4 гадз. веч.„Бел. КРЫНІЦА“ каштуе на год—6 зл., на паўгода —  
3 зл., на 3 месяцы — 2 зл..

ГАЗЭТА ВЫХОДЗІЦЬ РАЗ У ТЫДЗЕНЬ.

## Цана абвестак:

на 1-шай старонцы 60 гр., 2 і 3 — 50 гр., на 4-ай —  
40 грш. — за радок дробнага друку ў адной шпальцеПа выбарах у Сьвянцянскім  
вокрузе.

Соймавыя выбары ў Сьвянцянскім во-  
крузе, якія адбыліся 1928 г., дзеля некато-  
рых няправільнасьцяў, былі Найвышэйшым  
Судом скасаваны. Новыя выбары ў гэтым во-  
крузе адбыліся 13 ліжня сёл. г.

Вынікі гэтых выбараў наступныя: усіх  
грамадзян, маючых права галасаваць у  
Сьвянцянскім вокрузе (паветы: Сьвянцянскі,  
Браслаўскі, Дзісенскі, Пастаўскі) 249,128  
чалавек; галасавала нямнога, бо толькі 67,361  
што становіць 27 прац.; галасоў нявяжных,  
бо адданых на няіснуючыя нумары 13 (каму-  
ністы) і 47 („Змаганьне“) — 8966, № 2 (ППС)  
атрымаў — 6601 голас — 1 мандат, № 3  
(Вываленне) — 5440 голасаў — ніводнага  
мандату, № 10 (Стронніцтва Хлопске) — 21,642  
галасы — 3 мандаты.

№ 18 (Блэк Нацыянальных Меншась-  
цяў) 12,385 галасоў — 1 мандат.

№ 24 (паны і польскае духавенства) —  
11,983 галасы — 1 мандат.

Для нас, адзіных, можна сказаць, у су-  
часным беларускім адраджэньні беларускіх  
народнікаў, вынікі гэтых выбараў даволі па-  
мыснныя. Мы атрымалі 12,385 голасоў пры ва-  
рунках, калі можна было не атрымаць і гэ-  
тага.

Прыступалі мы да выбараў толькі дзе-  
ля таго, каб даведацца, што народ сам мо-  
жа зрабіць і колькі ён мае народнай бела-  
рускай сьведомасьці. Дзеля гэтага праца з  
нашага боку была самая малая, ня мелі ба-  
дай ніводнага платвага агітатара, газету  
„Бел.-Крыніцу“ за выбарны час выпусцілі  
толькі раз, агулам тлумачычы народу, што  
верны сын Беларусі павінен галасаваць за  
№ 18.

Далей, добра адэніваючы выбары, як  
практычна нічога нявартыя пры сучасных  
палітычных варунках у Польшчы і сам на-  
род агулам выявіў да выбараў зацікаўлень-  
не невялікае і масова ад іх устрымліваўся.

„Беларускія“ паслы Валынцэ і Двар-  
чанін, якія апошнім часам ня маюць у сва-  
ей працы нічога супольнага з беларускім  
народным рухам, у гэтых выбарах агітавалі  
проціў нас і заклікалі галасаваць на пустыя  
нумары: камуністычны № 13 і на 47 „Зма-  
ганьне“. А пэўне-ж, людзі нацыянальна ня-  
сьведомыя часта іх закліку слухалі.

Апрача гэтага на наш № 18 сусім не  
галасавалі і іншыя нацыянальныя меншасці,  
як жыды, стараверы, літоўцы. Словам, 12,385  
галасоў, якія далі нам аднаго пасла, а якіх  
дужа мала не хапала на пасла другога —  
гэта сапраўды армія верных жаўнераў, якія  
стойка умеюць пастаяць за народную спра-  
ву, якіх нямогучы зьбіць з правільнай да-  
рогі ніякія палітычныя падходы нашых во-  
рагаў. Гэткі элемент — гэта задацак бела-  
рускага нацыянальнага і соцыяльнага вызва-  
леньня.

Усе-ж тыя беларусы, якія слухаючы чу-  
жацкіх падшэптаў або марнавалі свае галасы,  
аддаючы іх на неіснуючыя нумары, або на  
эндэцкі № 24, або № 10 польскіх асаднікаў  
на нашых землях, хутка самі праканаюцца,  
якое вялікае яны зрабілі зло сабе і ўсяму  
свайму народу.


З усяго гэтага вывад адзін — шмат да-  
гэтуль зрабілі мы на народнай беларускай  
ніве, але многа раз больш астаецца нам зра-  
біць там.

Дык маючы ўсё гэта на воку з абноў-  
ленай і ўдвоенай энэргіяй возьмемся за  
плуг на беларускай ніве!...

Праф. др. Ян Шэдівы ў гась-  
цях у беларусаў.

У суботу 12 ліжня с. г. праф. др. Ян  
Шэдівы, словэнец з Югаславіі, прыбыў у  
Вільню да Беларусаў.

Праф. др. Ян Шэдівы адведаў высока  
паважанага сярод беларусаў кс. Адама Стан-  
кевіча, рэдактара „Хрысьціянскай Думкі“, па-  
знаёміўся з рэдактарам нашай газэты Я.



Праф. др. Ян Шэдівы.

Пазьняком, рэдактарам „Шляху Моладзі“ М.  
Пяцкевічам і ў вышэй ўспомненым тавар-  
ыстве правёў некалькі гадзін часу. Адве-  
даў так-жа беларускі музей.

Праф. др. Ян Шэдівы ёсьць вялікім  
прыяцелем Беларускага народу. Цяпер моц-  
на цікавіцца палажэньнем Беларусаў пад  
Польшчай.

Праф. др. Ян Шэдівы ёсьць рэдакта-  
рам словэнскае часопісі „Словэнец“, органу  
міністра д-ра Корошэца, якая выходзіць у  
Югаславіі.

У сьвеце югаслаўскае публіцыстыкі  
праф. др. Ян Шэдівы займае першараднае  
месца побач старшых публіцыстаў. Знаючы  
ўсе славянскія мовы, праф. др. Ян Шэдівы  
піша часта на славянскія тэмы. Будучы зма-  
гаром за ідэю аб'яднаньня ўсяго славянска-  
га сьвету, праф. др. Ян Шэдівы цьвердзіць,  
што дзеля гэтага аб'яднаньня ёсьць неаб-  
ходнасьцю незалежнасьць Беларусі і Ук-  
раіны.

Гэтая думка, праводзіцца так-жа і чэ-  
хамі, але чэскі думаючы сьвет у славянскім  
пытаньні дзеліцца на дзьве часткі. Першая  
частка, ідэолягам якой зьяўляецца др. Ка-  
роль Крамар, ёсьць ультра-русафільскаю,  
паводле думкі якой будучыня Славянства  
можа разьвівацца толькі пад апекай Масквы.  
Другая частка чэскага думаючага сьвету ў  
гэтым пытаньні, душой і мазгамі якой зьяў-  
ляецца праф. др. Т. Масарык ідзе шляхам  
брацтва, цьвердзячы, што будучыня Сла-  
вянства ажыццэвіцца толькі на падставе  
волі кожнага славянскага народу і брацкага  
паразуменьня ў супольнай творчай працы.

Гэты шлях, які адкідае ўсялякія гвал-  
ты і будуюцца на волі і роўнасьці кожнага  
народу, у сьняняшнім славянскім сьвеце,  
думаючым аб ідэі згоды і лучнасьці славян-  
скай, мае найбольш паслядоўнікаў. Праф.  
др. Ян Шэдівы так-жа належыць да ліку  
гэтае вялікае арміі, якая ёсьць фундаман-  
там згоды і лучнасьці Славянства.

Крызысы і сучасны земляроб-  
скі крызыс.

Не адзін селянін, перажываючы такі  
цяжкі час, калі збожа ідзе проста за ніш-  
то ў параўнаньні з даражынёй фабрычных  
тавараў, задумаецца над тым, дзе гэтаму  
прычына. Чаму гэта адзін раз цана бывае  
вялікая, а іншы раз яе зусім няма? Загля-  
нуўшы ў гэтай справе ў розныя газэты  
можна ўсюды спаткацца са словам: крызыс,  
земляробскі крызыс, ён таму вінават.

А што-ж такое гэты земляробскі кры-  
зыс і крызыс наагул? —

Сучасны гаспадарчы лад так пабуда-  
ваны, што няма ніякага агульнага пляну і  
парадку ў сусьветнай ці то прамысловай ці  
земляробскай вытворчасці. Пасьля сусьвет-  
най вайны кожная дзяржава кіруе сваім  
экономічным жыцьцём так, каб выцягнуць  
якнайскарэй і найбольш для сябе зыскаў, не  
азіраючыся на бліягі гэтага вынікі агулам.  
Дзяржавы адгараджваюцца ад конкурую-  
чых вырабаў чужых старонак спецыяльнымі  
законамі і мытнымі межамі, часта здараюцца  
т. зв. мытныя войны, а і да сапраўднай вай-  
ны ня так далёка, бо кожная дзяржава  
збройца колькі мае сіл. Ваенныя патрэбы  
глытаюць вялікую частку грамадзкага добра

Безпляновосць у економічным жыцьці  
даводзіць да таго, што кожная дзяржава  
стараецца вырабіць усяго столькі, колькі  
яна ў сілах вырабіць і пасьля нейкага часу  
якіх-небудзь тавараў аказваецца за шмат.  
Цана на гэты тавар пачынае моц-  
на падаць. Вялікі лік слабейшых вытворцоў  
гэтага тавару паносіць аграмадныя страты і  
банкрутуе; вытворчыя варштаты зачыняюцца,  
маса рабочых выкідаецца на брук. Астаюцца  
на сваіх мясцох толькі мацнейшыя капіта-  
лісты.

Вось абраз крызысу.

Далей, накопленыя запасы тавараў па-  
паволі зужываюцца, цана на іх падмаецца,  
астаўшыся вытворцы бяруць вялікія цэны,  
бо няма конкурэнцыі. Але людзі, бачучы вя-  
лікія карысьці з вытворцы гэтага тавару, яшчэ  
больш бяруцца за выраб яго. Згэтуль  
паўстаецца ізноў конкурэнцыя, ізноў пера-  
паўненьне рынкаў і ізноў крызыс.

І так крызысы бываюць стала, праз ней-  
кі працяг часу. Але бываюць крызысы большыя і слабейшыя. Слабейшых мы часам на т  
не заўважаем, бо яны ня так прыкметныя,  
але затое большыя крызысы, як напрыклад  
цяперашні земляробскі, даюцца ўсім у знакі.

Цяперашні ад гэтых крызысаў, найбольш  
драбнейшыя прадпрыемцы і работніцкія ма-  
сы. Карыстаючы буйнымі капіталістамі выка-  
рыстоўваючы спадаты для вытворчасці  
паслякрызысавы час. У земляробстве ўсе  
беды крызысу зносіць земляроб, бо ён зьяў-  
ляецца адначасна і прадпрыемцам і работ-  
нікам.

Прычын, якія злажыліся на сучасны  
земляробскі крызыс, многа. Перадусім агра-  
мадныя прасторы зямлі ў ваўсіх частках  
сьвету, занятыя пад збожа, некалькі гадоў

Мы заўсёды астаёмся вернымі гэтай  
ідэі, якая будуюцца на жыцьці Беларускага  
народу, а не на яго сьмерці.

Вяўляючы нашыя погляды на вялікую  
ідэю сапраўднае і справядлівае згоды Сла-  
вянства, жадаем праф. д-ру Яну Шэдівы-  
му добрых пладоў у ягонай славянскай  
працы.  
П.



даволі добрых ураджаяў і назбіраўшыся запас з папярэдніх гадоў, шпаркае развіццё земляробства ў новых старонках Паўднёвай Амерыкі (Бразыліі, Аргентыне і інш.) спрычыніліся да таго, што ўсякага збожа на сусветным рынку аказалася вельмі многа, і цэны страшэнна палі. Цэны-ж на фабрычныя тавары асталіся высокімі.

Яшчэ ні разу ад Вялікай вайны крызіс ня прымаў такіх грозных размераў.

Бязумоўна, земляробскі крызіс пацягне за сабой крызіс і ў іншых галінах гаспадарскага жыцця, а перадусім у блізкай сабе галіне гадоўлі жывёлы. Бо зразумела, што шмат хто, бачачы такія нізкія цэны збожа, будзе карміць ім жывёлу, каб паспець прадаць яе за дарэгу цану (дарэгу ў параўнанні з цаной збожа). Гэта ізноў пацягне нямінуча за сабой павіжэнне цан на жывёлу. Ужо пара месяцаў таму назад дзяржаўны Інстытут кантролі земляробскіх рынкаў у Нямеччыне перасьцярагаў нямецкіх земляробаў перад вялікай зніжкай цэнаў на перагатовую жывёлу. Зніжка гэтая прадбачыцца на вясну 1931 году прыблізна на месяц сакавік. Гэтая перасьцярога ня будзе лішняй і для нашага сялянства, бо крызіс у Нямеччыне бязумоўна будзе мець свой уплыў і ў нас.

Адаб'ецца таксама земляробскі крызіс на гандлі і промысле. Ужо цяпер можна заўважыць па нашых мястэчках вялікі застой у гандлі. Селянін ня мае за што купляць і абыходзіцца таварамі першай толькі патрэбы. Жыдкі і іншыя нашыя гандляры жалацца на брак якога небудзь руху і што ідзець разам, — лаходу.

Ня маючы каму збыць свае тавары пачынаець кортыцца і промысл і хутка трэба спадзявацца моцнай хвалі банкруцтваў, а за ім новыя масы рабочых далучацца да ўжо і так вялікай, рухлівай і неспакойнай арміі безработных.

Ніякага асаблівага спосабу зарадка гэтаму крызісу няма і ня можа быць. Тут толькі адзін ёсць лекар — час.

В.

### 3 газэт.

#### „O nową erę w stosunkach polsko-białoruskich“.

Пад гэтым загалоўкам „Кур. Віленскі“ (11.VII.1930) змяшчае цэлы артыкул, у якім выражае сваю радасьць з прычыны „новай эры“ у польска-беларускіх адносінах. Бачыць жа пісак з „Кур. Віл.“ гэтую „новую эру“ ў тым, што з прычыны прыезду ў Вільню Прэзідэнта Польшчы „дзялачэ бялорусцы з А. Луцкевічам на чале“ выдалі нумар „Наперад“ (21.VI.1930), у якім сваё вернападданства да ўраду выразілі ў стылю Паўлюкевіча — Умястоўскага. Пэўнеж, для Луцкевіча і „кумпаніі“ гэтая „новая эра“ нішто, але для народу астаецца старая эра, безработцы, галіты агульнай.

### 3 беларускага жыцця.

Новы доказ „справядлівасці“ арцыб. Ялбжыкоўскага да беларусаў. Ведамы беларускі ксёндз др. Язэп Рэшаць, які нядаўна польскімі ўладамі за беларускую працу сярод моладзі пазбаўлены пасады ў вучыцельскай сямінары ў Беластоку, урэшце назначаны на пробашча ў... Мовькі, але за Беласток, у польскую парафію, каб такім чынам пазбавіць яго ўсякай магчымасці працы для свайго народу. Як даведваемся, кс. Рэшаць ад гэтай „ласкі“ адмовіўся. Гэтак выглядае „каталіцкая“ справядлівасць арцыб. Ялбжыкоўскага!...

Назначэнне на ўніяцкага біскупа кс. Бучыса. На ўніяцкага біскупа ў Польшчы Папа Рымскі выдаўна назначыў кс. др. Бучыса. Трэба спадзявацца, што кс. Бучыс, як літовец па народнасці, спыне полонізацыйную і русыфікацыйную работу сярод беларусаў, якая пры помачы ўніі штораз выразней праводзіцца на нашых землях. Трэба такжа адначасна і дзівіцца з гэтага назначэння — беларусаў намаўляюць да ўніі, але без беларусаў!

3 Беларуска-Літоўскага Каталіцкага Камітэту. Беларуска-літоўская каталіцкая

праца спатыкае ўсцяж новыя перашкоды. Як даведваемся, нядаўна выбранаму на Зьездзе Беларуска-Літоўскаму Каталіцкаму Камітэту ўрад ня хоча дазволіць працаваць без адумсловага статуту. З гэтае прычыны Камітэт гэны думае апрацаваць рэгулямінці мо і статут і залажыць Беларуска-Літоўскае Таварыства.

Беларуская вучыцельская сямінарыя. Як даведваемся, урад ў Вільні мае залажыць беларускую вучыцельскую сямінарыю. Сямінарыя мае быць дзяржаўнай. Дзеля гэтага кіраваць ёй мае сам урад пры помачы беларускіх полёнофілаў: Луцкевіча і Янкі Станкевіча, які, як чуваць, мае быць „выхаваўцам“ у сямінары. Прадстаўляем сабе „выхаванне“ нашай моладзі там, дзе „выхаваўцам“ будзе „слаўны“ Янка! Там-жа ня цырк мае быць, а сямінарыя! Да мэтай гэтай сямінарыі і яе арганізацыі яшчэ вернемся няраз.

Купальне ў Шутавічах. 6 ліпеня с. г. Гурток Бел. Інст. Гасп. і Культуры ладзіў Купальне. Парадак святкавання быў наступны: у вечары, у весцы, старшыня Інстытуту кс. В. Гадлеўскі прачытаў лекцыю аб пачатках Беларусі, яшчэ пазней пасля гэтага, у лесе, на лоне прыроды была адыграная пьеса „На папасе“. Пасля пьесы, пры шыбаючых агнях, адбыўся пачастунак, на якім прамаўлялі прысутны там кс. А. Станкевіч, кс. В. Гадлеўскі, было так-жа прадаклямавана некулькі вершаў. На жаль больш ня было ані прамой, ані дэкламацыяў, бо прысутная паліцыя чамусьці забараніла! Забарона гэта на прысутных святкавальнікаў зрабіла дужа цяжкое ўражанне. Затое стройная песня беларуская разлягалася голасна аж да позняй ночы. Прысутных з розных нават даволі адлеглых вёсак было каля сотні, пераважна моладзі.

Прыкладная праца Гурток Беларускага Інстытуту Гаспадаркі і Культуры ў Будславе Вялейскага павету даў справаздачу Цэнтр. Ураду Інстытуту з сваёй дзейнасці за час ад I.IV да 30.VI с. году г. зн. за тры месяцы, якая выглядае вось так:

1. Паседжаньняў ураду гуртка было — 2; 2. Гурток ладзіў 4 беларускія прадстаўленні ў в. Алешках, Крушніках па адным прадстаўленні і два ў м. Будславе; 3. Гурток выпісваў нармальна беларускія газеты і закупіў шмат кніжак для бібліятэкі; 4. Гурток налічвае 16 сяброў, новых сяброў уступіла 3-х (сябры — жанчыны ад аплаты складак звольнены); 5. Стан касы на 30.VI наступны: прыход — 169 зл. 65 гр., расход — 145 зл. 30 гр., астача — 24 зл. 35 гр.; 6. Гурток і надалей мае намер вясці такую ж працу. Дзейнасць Будслаўскага Гуртка Інстытуту, яго ўмелая арганізаваная праца, а з гэтага выплываючая самавыстарчальнасць, разумная і сьведамая пачарадаванне сваім цэнтральным уладам, павінны паслужыць многім гурткам Бел. Інстытуту Гасп. і Культ. прыкладам.

Канфіскацыя Беларускай прэсы. Канфіскацыя „Сялянскае Нівы“. Па загаду адміністрацыйных уладаў сканіфікаваны № 6 „Сялянскае Нівы“ з дня 7 ліпеня с. г. за стацыі: „Беларуская санацыя ўжо бяз маскі“, за жарт „Грамата Беларускай поленафілаў „Пятай Бригады“ і за перадрук з польскай газеты „Роботнік“ гутаркі пасла Ф. Ярэмича з супрацоўнікам тае-ж газеты.

Калі-б дабавіць да букету загалоўкаў сканіфікаваных стацей „Беларускае полёнофільства“, за якую сканіфікаваны № 21 „Бел. Крыніцы“ з дня 28 чэрвеня с. г., дык ясным стане, што падрабязна пісаць аб беларускай санацыі, якая групуецца каля газеты „Наперад“, ня сусім бяспечна.

Памятнік Пятру Крэчэўскаму, Старшыні Рады Беларускай Народнай Рэспублікі. Памёршаму на эміграцыі ў Чэхаславацыі старшыні Рады Беларускай Народнай Рэспублікі Пятру Крэчэўскаму, беларусы-эмігранты паставілі памятнік. Дня 4 г. м. на Альшанскіх могілках у Празе чэшкай адбылося ўрачыстае адкрыццё памятніка.

Слава памяці Пятра Крэчэўскага, змагаўся за волю Беларускага народу!

Лік беларускай інтэлігенцыі ўзрастае. У сёлетаім акадэмічным годзе скончылі вышэйшай науки: Эдуард Крэчка, Мікалай Шкелёвак — былыя старшыня Б. С. С. з науко-

### Н і в а.

Быццам мора шуміць,  
Быццам гай шапаціць  
Ніва каласістая;  
Быццам срэбра блішчыць,  
Быццам шкло зігаціць  
Ніва залацістая.

Жаці прыйдзе ўраз час,  
Хлябок будзе у нас:  
Каласы жыта ўжо наліваюцца.  
Сэрца чую я стук...  
У небе ўецца жаўрук  
І пые ён сабе, заліваецца..

У жыце шмат васількоў  
А над ім мятлікоў  
Цэлы рой зігаціць, увіваецца...  
Як зірнеш, паглядзіш —  
Усюды мілая цішлі...  
Бада-гора ўміг забываецца.

Жаці прыйдзе ўраз час,  
Хлябок будзе у нас:  
Каласы жыта ўжо наліваюцца.  
Сэрца чую я стук...  
У небе ўецца жаўрук  
І пые ён сабе, заліваецца.

1927 г.

С. Пяюн.

### 3 украінскага жыцця.

Вялікі судовы працэс. Праз цэлы месяц чэрвень с. г. адбываўся ў Львове суд над 17 украінцамі, якіх абвінавачвалі у прыналежнасці да нелегальнай Украінскай Вайскавай Арганізацыі (УВО).

У гэтым працэсе пракурор і сьведкі з боку пракуратуры лакавалі, што Украінская Вайсковая Арганізацыя, якая існуе нелегальна, вядзе безкампромісовую барацьбу за незалежнасць Украіны.

Львоўскі Акружны Суд закончыў разгляд гэтай справы прысудам, якім засудзіў: Рамана Віду на кару сьмерці, а 7 асоб ад 2 да 4 гадоў цяжкой турмы. Рэшту абвінавачаных Суд звольніў ад віны і кары.

Абарона засуджаных Віду падала касацыю. Падала так-жа касацыю і пракуратура.

Свята ўкраінскага вучыцельства. Дзень 7 ліпеня с. г. сьмела можна назваць днём украінскага вучыцельства. На 25-ня ўгодкі Т-ва „Взаимной Помощі Українського Вчительства“ з'ехалася ў Львоў каля паўтары тысячы вучыцель, каб адсвяткаваць юбілей сваёй вучыцельскай арганізацыі.

Святкаваньне юбілею пачалося ўрачыстым акадэміяй і закончылася агульным пачастункам. З'ехаўшыхся на юбілей 25-х угодкаў ВПУВ віталі ўсе украінскія культ. прасьв. арганізацыі і палітычная арганізацыя УНДО. На агульным пачастунку першым вітаў вучыцель старшыня УНДО др. Д. Лявіцкі. Прамаўлялі і многія іншыя прамоўцы. Прамовы перапліталіся стралецкімі песнямі.

З гордасцяй маглі паглядаць на сваю працу сіваловыя іныцыятары арганізацыі, якая святкавала свае 25-ня ўгодкі пры такім ліку учаснікаў аб'яднаных адною супольную думкай.

На другі дзень г. зн. 8 ліпеня адбыўся агульны сход сяброў Т-ва ВПУВ. Прад адкрыццём сходу ўсе учаснікі пайшлі ў царкву сьв. Юра, дзе а. пралат Куніцкі адправіў набажэнства з нагоды 25-лецця існавання Т-ва ВПУВ. Пасля набажэнства адбыўся звычайны гадавы сход Т-ва.

Калі будуць такія ўрачыстасці у вас? А да такога стану дайсьці мусім!

вымі тытуламі магістраў права і Максім Амальяновіч з тытулам д-ра мэдыцыны.

Беларускі календар выд. Войціка пачыў сьвет. Беларускі адрывны календар на 1930 г. выданы А. Войцікам, як ведама быў адм. уладамі сканіфікаваны. Суд канфіскацы ўжо зняў і аддаў наклад выдаўцу. Календар ужо прадаецца ўва ўсіх беларускіх кнігарнях па 70 гр. экзэмпляр.



### 3 Літоўскага жыцця.

#### 3 ЛІТВЫ НЕЗАЛЕЖНАЙ.

10-лецце Літоўска-Савецкага мірнага дагавору. 12 ліпеня с. г. скончылася 10 гадоў ад дня падпісання мірнага дагавору між Літвой і С.С.Р.Р. З гэтай прычыны літоўскі міністр загранічных спраў др. Заўнюс падаў у газеты, што хоць літоўскі народ сам сабе здабыў незалежнасць, аднак прызнанне Літвы Расеяй і мірны між гэтымі дзяржавамі дагавор, на ўмацаванне літоўскай незалежнасці мелі вялікае значэнне. Прыпомніў таксама міністар, што ў рыскім польска-савецкім дагаворы ёсць пункт, што Саветы між Літвой і Польшчай прызнаюць тую граніцу, якая будзе гэтымі дзяржавамі дабравольна ўстаноўлена.

Пажар зьнішчыў кніжку аб Вільні. Нядаўна ў Коўне ў выдавецтве „Швітурне“ выбух пажар, які між іншымі вялікімі шкодамі, зьнішчыў сьвежа выданую кніжку аб жыцці літоўцаў пад Польшчай пад назовам „Віленская Гольгота“.

#### 3 ЛІТВЫ ПАД ПОЛЬШЧАЙ.

Адцягненне праваў Гімназіі. Віленскі Школьны Куратар паведаміў дырэкцыю Віленскай Літоўскай Гімназіі, што Міністэрства Асветы на школьны 1930-31 год гімназіі гэтай адмае правы. У звязку з гэтым паходам польскай улады проціў літоўскай школы, Літоўскі Тымчасовы Камітэт выслаў да Міністэрства дэлегацыю, дзе яна даведалася, што правы адняты за тое, што выхаванне вучняў вядзецца „nie w duchu państwowym“. Гэта звычайны довад польскага ўраду проціў асветы нацыянальных меншасцяў у Польшчы.

3 жыцця „Літоўскага Дабрадзейнага Т-ва“. На апошнім сабранні Літ. Дабрадз. Т-ва адбыліся перавыбары. На старшыню выбраны кс. К. Чыбірас. Таварыства гэта сярод віленскіх літоўцаў вядзе выдатную дабрадзейна-прасветную працу.

### 3 Польшчы.

Кангрэс апазыцыі ў Кракаве 29 чэрвеня с. г. адбыўся. Трудна было спадзявацца, што так шумна скліканы гэты кангрэс прайдзе спакойна. Тымчасам кангрэс адбыўся як найспакойней. Санацыя абмяжавалася адозвамі і камунікатамі, у якіх, падложна падпісваючы правальную апазыцыю, паведамляла аб адкліканні кангрэсу, а кангрэс здаволіўся вострымі рэзалюцыямі, якія не пабачылі сьвету, бо ўлады скафіскавалі іх.

Як вялікі быў гэты кангрэс, яшчэ і дагэтуль дакладна няведама. Апазыцыйныя газеты падаюць, што на кангрэс з'ехалася больш 30 тысяч асоб, а санацыйныя газеты цвёрдзяць, што ня больш як 5 тысяч. Незацікаўлены кангрэсам налічваюць учаснікаў кангрэсу каля 12 тысяч асоб.

На кангрэсе прамоўцы заяўлялі, што мэта кангрэсу — паваліць дыктатуру Пілсудскага і ўзяць у свае рукі кіраўніцтва дзяржавай. Гэта цяпер адзіны кліч польскай апазыцыі, толькі адна бяда, што санацыя выпускае ўлады з сваіх рук ня думае.

Спору з цвёрджаннямі, што сяньня ў Польшчы існуе ўкрытая дыктатура — рэч лішняя. Не паверыць гэтаму ўжо нават і сама санацыя, якая хацела-б гэтую дыктатуру ўтрымаць і надалей.

Чаму санацыя ня хоча зрабіць з гэтай ўкрытай дыктатуры, дыктатуру адкрытую?

А вось чаму. Яўная дыктатура пануе, або гіне. Укрытую дыктатуру можна замяніць дэмакратычным урадам. Можна пайсці на кампраміс з іншымі палітычнымі партыямі і стварыць парламентарную большасць. Для яўнай дыктатуры гэткай выхад закрыты.

Для санацыі ясна, што пры цяперашнім гаспадарчым крызісе ў Польшчы, якога ня дасць рады зьліквідаваць ані якая дыктатура, таксама як і ніякі парламентарны ўрад, яўная дыктатура ўтрымацца ня зможа, бо ўсё гэтае няшчасце гаспадарчага крызісу пайшло-б на рахунак яўнай дыктатуры.

Апазыцыя гэта добра адэнівае і дзея гэтага столькі гуку робіць аб кракаўскім кангрэсе.

Кракаўскі кангрэс пазыцыі, бязумоўна, стварыў у Польшчы новую сытуацыю, якая развязаць можна двума спосабамі: або санацыя з некаторымі партыямі, прыкл. „Стр. Хлопске“ і падобнымі пойдзе на кампраміс і створыць парламентарную большасць, або сьпярша новыя выбары, а пасля кампраміс.

### 3 заганіцы.

Ангельскія парламентарысты аб нацыянальных меншасцях. 78 ангельскіх паслоў, якія належалі да лібэралаў і партыі працы ўручылі прэм'еру англ. ураду пэтыцыю, у якой дамагаюцца ад прэм'ера, каб ён паставіў на парадок дня ў Лізе Народаў, якая абудзецца ў верасні, справу нац. меншасцяў. Пэтыцыя звяртае ўвагу, што дасюлешняя процедура Лігі Народаў у справах нац. менш. ня ёсць выстарчаючай для ахароны нац. меншасцяў.

Трэба зазначыць, што дасюлешняе ахарона нац. меншасцяў Лігай Народаў ёсць звычайнай насмешкай.

Звальненне Надрэніі. Пасля 12-ці гадовай акупацыі. 1 г. м. з Надрэніі акупанты (французы і ангельцы) выехалі і гэтая краіна сталася вольнай пад уладай прўнага гаспадара яе — Нямеччыны.

Акупацыя Надрэніі — гэта была калодка, прывязаная да ног Нямеччыны, каб яна часамі не паваліла Вэрсальскага плоту, які так нявыгадны для Нямеччыны.

Вось, калі гэтую калодку адвязалі, Нямеччына пачала мацней гаварыць аб пераг-

лядзе Вэрсальскага трактату, пераважна тых пунктаў, якія датычаць польска-нямецкай граніцы.

Фінляндскія выганяе камуністаў. У Фінлянды камуністычны рух даволі сільны. У сойме было 33 кам. паслоў, якія выступалі проціў Фінл. дзяржавы і падгатаўлялі „злучэнне“ з Саветамі.

Цярпенне у патрыётаў Фінл. урвалася і пачалі яны тварыць проціўкамуністычную арганізацыю. У гэтую арганізацыю паваліў народ тысячамі. У сталіцы Фінлянды — Гельсінгфорсе, 7 чэрвеня с. г. 20 тысячная зарганізаваная грамада пачала дэманстраваць проціў камуністаў. У іншых мяйсцовасцях, насельніцтва пачало нападаць на камуністаў і выкідаваць іх заганіцу — у Саветы. Дэманстранты арыштавалі некалькі камуністычных паслоў і аддаўшы ўладам дамагаліся суду над імі пад гэтым націскам урад падаўся ў адстаўку. Новы ўрад утварыўся, які не сымпатызуе з камуністамі.

Савецкія газеты пішуць, што гэта падгатоўка да паходу проціў Саветаў ад Балтыку да Чорнага мора.

У страху заўсёды вочы вялікія.

Амерыка скафіскавала расейскае дрэва. Амерыканская ўлада заквэст'ёнавала транспарт 4-х мільёнаў штук расейскага дрэва, матывуючы, што гэтае дрэва вырубалі вязьні, якіх бальшавікі ўжываюць да вырубкі лесу на мурманскай тэрыторыі.

Аб гэтым мы ў свой час пісалі, што камуністы дзеля таго толькі і арыштоўвалі целыя тысячы карэляў, каб саслаць у ссылку і гэтакім спосабам прымусіць безплатна рубяць лес.

## Да нас пішуць.

#### НЯГОДНЫ СПАСАБ.

Журыхі, Вялейскага пав. Некаторым азвярэлым нацыяналістам польскім, беларускай ўрадавай школа ў нашай вёсцы была проста сольлю ў воку і вось гэты дзікі нацыяналізм папхнуў іх у атаку на нашу школу. Ура - патрыёты Польшчы пусціліся ў атаку на нашу беларускую школу ў „свойскі“ для іх нягодны спосаб.

Было гэта вось так:

На другой надзелі пасля Вялікадня адбыўся ў нашай вёсцы спектакль. Ставілі тады „Суд“ і нейкую польскую п'есу. У гэты-ж дзень прыехалі ў нашу вёску „госьці“: камандант з паліцэйскімі і войт. Хадзілі яны па панадворках і сьпісвалі на гаспадароў пратаколы за нячыстату і нешта іншае. Сяляне панапохаліся і чакалі ўжо штрафаў. Аж тут раптам і „амнэстыя“ на месцы. Падыходзіць войт і кажа: „будзьце сьмелыя сяляне і ня бойцеся, а паслухайце лепш, што я вам скажу“. Пры гэтым вымае паперы (дэкларацыі на польскую школу) і дае сялянам падпісаць. „Падпішыце“, кажа, усё будзе добра“. Некаторыя сяляне зусім не разумелі, што гэта за паперы, але як-жа не паслухаць пана войта, а іншыя думалі, што ня трэба будзе плаціць штрафу — ўзялі і падпісалі.

Тых, што падпісвацца не хацелі, дык страшылі, што беларуская школа нічога ня варта і што ім у пяць разоў абойдзецца даражэй.

3 Журыхаў гэтыя „госьці“ паехалі ў вёску Астравы, але іх там не прынялі. 3 Астравоў паехалі ў вёску Н. Зімодры і там казалі, што прыдзецца плаціць штраф за тое, што дзеці не акуратна хадзілі ў школу. Пасля давалі падпісваць дэкларацыі, паказаўшы подпісы Журыскіх сяляне, цвёрдзілі, што сяляне в. Астравы таксама падпісалі і адна вёска Н. Зімодры нічога нязнача, як капля ў моры — вяскоўцы паслухалі і падпісалі.

Гэтак сабралі подпісы і паехалі сьмяючыся.

Дык чакаем на другі год ужо польскае школы.

Дзеці-вучні плачуць па сваёй роднай беларускай школе, бо яны ў ёй вучыліся і моцна палюбілі яе. Бацькі іхныя, гледзячы на плач і адчуваючы боль душы сваіх дзетак, скрабучы пяцярнёй патыліцы, охкаючы паўтараюць „ды што-ж мы зрабілі“? А ура - патрыёты Польшчы сьмяюцца над охкаван-

нем сялян і плачам дзяцей, выкарыстаўшы нясьведамасць іх бацькоў і ўважаючы сваю нягодную работу за вялікую прыслужнасць для Польшчы.

Дзіўнае паняцце патрыятызму і даволі сьмешнае разуменьне патрэб дзяржавы.

Не плачце дзеці! Бог дасць падрасьцеце і памылкі сваіх бацькоў направице!

Стары Гаспадар.

#### ДЗІЎНЫ СПАСАБ ПРАВОДЖАННЯ ВИБАРАЎ.

Юрацкая гміна, Валожынскага пав. Кепскі той гаспадар, які псеулад у гаспадарцы, бласі той чыноўнік, які не пільнуецца закону і дрэнна жывецца ў той дзяржаве, у якой чыноўнікі кожны па свайму і як яму выгадней тлумачаць агульныя законы, якімі кіруецца грамадзкае жыццё ў краі.

Законы, як ведама, выдаюць людзі. У дэмакратычных дзяржавах выдае законы сам народ праз выбранных прадстаўнікоў, а ў недэмакратычных — дыктатары, манархі або захапіўшая ўладу дыктатарская партыя, прыкладам цяпер у Расеі партыя камуністычная.

Такіх формаў кіравання грамадзім жыццём народу, дзе чыноўнікі што хочуць тое й робяць, на сьвеце пакульшто няма і гэтакія форма называюцца анархіяй. Дык вось пасудзіце людзі, да якой формы трэба залічыць нашае жыццё ў Юрацкай гміне.

У палавіне чэрвеня с. г. адбываліся ў нас выбары ў гмінны самаўрад. У Макуцкім абводзе былі назначаны выбары на 15 чэрвеня і на такую пару дня, калі сяляне аніяк ня могуць адлучыцца ад сваёй штодзённай працы. А закон аб выбарах у гмінны самаўрад, выразна кажа, што выбары гмінныя праводзяцца паводле мясцовага звычаю, г. зн. у тую пару дня і такім спосабам, як людзям найвыгадней. Тымчасам нашыя гмінныя чыноўнікі назначылі выбары, як ім выгадней — на 8 гадзіну раніцы, калі сяляне мусілі даглядаць скаціны. Чыноўнікі „правялі выбары“ бяз учасця большага ліку выбаршчыкаў сялян, пры прысутнасці некалькіх „безработных“ панкоў, за якіх робяць іхнюю работу другія. Рэч зразумелая, што пры такім ліку і такіх выбаршчыках, гмінныя чыноўнікі „выбраві“ каго хацелі.

Дык ці гэта парадок і да якой формы трэба залічыць такія парадкі?



Аб гэтым, што праўда, падавалі нашныя людцы скаргу ў староства ў Валожыне, але што з таго!

Дык вось, людцы, пасудзіце самі, у якіх формах грамадзкага ладу знаходзіцца сяньня наш селянін беларус!

### БЕЛАРУСКИ СПЭКТАЛЬ.

в. Крупнікі, Вялейскага пав. Гурток Б. І. Г. і К. у Будславе, аладзіў 29-VI-30 г. у нашай вёсцы вечаарну-спэтакль. Пастаўлена было: „Міхалка“ і „Гурток“ — Башкіра. Спэтакль і вечаарна прайшлі ўдала, але на жаль, належны падкрэсьліць нясьведмасць тутэйшае моладзі, якая ледзь не сарвала спэтаклю неразумным дамаганьнем зьніжкі цэн білетаў, каторыя без гэтага былі дужа танныя (50 і 30 гр.) Дзеля гэтага-ж Гурток Б. І. Г. і К. пацярпеў невялікі дэфіцыт, а артысты-аматары зьнеахвоціліся да далейшага адведваньня негасьцінных нашых Крупнікаў.

Сорам нашай Крупніцкай моладзі.  
Гледач.

### „СТРАЛЬЦЫ“ НА ЗАКАЗ.

Будслаў, Вялейскага пав. Войт Русецкі напярэдадні прыезду Прэзыдэнта ў Вялейку зрабіў на заказ „стральцоў“. Трэба-ж было апраўдаць давер начальства. А тут як на злосьць, няма чым пахваліцца. Не пашле-ж ён на спатканьне Прэзыдэнта Будслаўскі Гурток Б. І. Г. і К.! Дык вось і зрабілі на скорую руку „Стральцоў“, якія зьездзіўшы ў вайсковых вопратках у Вялейку, зноў разыйшліся па хатах. „Стральца“ ў Будславе як ня было так і няма, а п. войт думае атрымаць другі медаль за сваю „хітрую выдумку“.

Будслаўскі.

### КРЫХУ АБ НАШЫМ ЖЫЦЦІ.

Дзятлаўская гм., Наваградзкага пав. Добрага каля нас нічога, а благога на кожным кроку. Найбольш даецца пазнаць сябе, дык гэта паліцыя. Што праўда, то мяняецца яна часта. Нядаўна гэтая найбольш густа разселенае начальства у нас зьмянілася. Каб-жа на лепшае, але то анічуж. Новае начальства і новае знамства. Сабака не навізаны — пратакол, сьвіньня на вуліцы вырыла яму, ясна — пратакол, падворка дзяўчынка не падмяла — пратакол, каня забіўся выяжджаючы ў лес закеццаць, так-жа пратакол і пашла гісторыя нашага вяскоўца ў староства. Там прачытаўшы, пішучь штраф. Селянін скрабе патыліцу і думае, скуль узяць грошы і як начальству дагадзіць. Акрамя гэтага яшчэ падаткі і свая ўласная бяда проста бяруць за горла і ціснучь у землю.

Можа дзе і лепш жывецца селяніну, але ў нас, дык вось так.

Сьлёзнавокі.

### ЗА ЯГАДЫ Б'ЮДЬ ПАЛКАЙ.

Астрына, Штучынскага пав. Некалі бывала, дык і яблыкаў ніхто не бараніў падбіраць на зямлі пад яблыняй, а цяпер няма ў лесе і ягадкі сабраць. Аднойчы ляснічы, злавіўшы жанчын у лесе, зьбіраючых ягады, адной прабіў палкай руку. Кажуць, што пакрыўджаная падала ляснічага ў суд. Розум мела-б, каб гэта зрабіла.

Дык вось, якія часы насталі: і за ягады ў лесе плаціць трэба, бо калі не заплаціш, дык ляснічы руку прабе.

М. Шчырык.

### ЗА РАСТРАТУ СОЛТЫСА АДКАЗЫВАЮЦЬ ТЫЯ, ШТО ВЫБІРАЛІ ЯГО.

в. Гірычы, Наваградзкага пав. Нашы сяляне, як прыдуць якія небуць выбары, дык кажучь заўсёды „няхай сабе“. Гэтак „няхай сабе“ выбралі і солтыса. Гэты солтыс не казаў „няхай“, а рабіў па свайму, як ведаў. Сьпярга і скінуць яго трудна было, але пасяля і сам зваліўся. Захварэў на „дэфраўдацыю“. Цяпер анісалі ў яго ўсю гаспадарку, а сяляне мусяць плаціць другі раз падаткі, бо солтысава дэфраўдацыя падаткі зьела.

Дык няхай гэта будзе навукай нашым сялянам, што кожныя выбары трэба разглядаць паважна.

### ТРЭБА СВАЕЙ БЕЛАРУСКАЙ АРГАНІЗАЦЫІ.

Мураваная Ашмянка, Ашмянскага пав. У нас ужо дзякаваць Богу беларуская нацыянальная сьведмасць па крысе пашыраецца. Ёсць ужо адзінкі і моцна сьведомыя беларусы. Адна бяда, што да гэтай пары няма ў нас ніякай беларускай арганізацыі. А арганізацыя ў нас ўжо ёсць рэчай неабходнай. Гэтая патрэбнасць сваёй роднай беларускай арганізацыі выяўляецца і тымі фактамі, што наша беларуская моладзь улезшы неаглядна ў польскую арганізацыю „Стральца“ і пачуўшы там дух чужой для беларуса арганізацыі, адтуль уцякае. Гэтакія спроба адбылася ў „Стральцы“ праз грамадзяніна Карасевіча, які ўлезшы ў арганізацыю „стралецкую“ ўбачыў, што там для беларуса мейсца няма, уцёк адтуль не аглядаючыся. Незважаючы на тое, што ў нас арганізацыя „Стральца“ складаецца толькі з пяці асоб аднак і гэтыя пяць чалавек мусіць вельмі цэнныя для „polskiej zgrawy na Kresach“, бо і для пяці „стральцоў“ прыстаўлены камандант-сержант.

Пэўне-ж, што ў такой „вялікай“ арганізацыі, дзе ёсць толькі пяць асоб, каманданту-сержанту работы ня шмат, а без работы чалавек заўсёды нудзіцца. Пакуль пан сержант-камандант польскага „стральца“ меў пры сабе сваю жонку, дык было яшчэ сяк-так, але як жонка захварэла і выехала кудысьці лячыцца, пану сержанту сусім стала нудна. Каб разьвязацца, пан сержант аднойчы запрасіў музыканта, оклікаў усіх сваіх „стральцоў“, а дзеля таго, што гэтых стральцоў толькі пяць, аб'явіў „na zabawę tego przychodzić kto tylko chce“. Моладзь, ведама, патанцаваць заўсёды ахвотная, дык пачуўшы музыку, на „забаву“ папёрла. Аднак ня доўга забаўлялася, бо пан сержант загадаў прысутным складку грашовую. З грашмі ж, як ведама на вёсцы цяпер вельмі трудна. Паўстала суматоха, у якой дайшло да таго, што іныцыятар „забавы“ ўзяў за грудзі, а пасяля і за горла зьненавіджанага ім грам. Карасевіча.

Дык вось да чаго даходзіць на панскіх „забавах“. Дарагая моладзь! Кідай хадаціць на панскія „забавы“ дзе цябе зьневажаюць. Арганізуйся ў сваю родную беларускую арганізацыю — залажы ў Мураванай-Ашмянцы гурток Бел. Інстытуту Гаспадаркі і Культуры. У сваю арганізацыю выйшы беларускія газеты: „Б.-Крыніца“, „Шлях Моладзі“, „Chryścijańskuju Dumku“, адчыні сваю бібліятэку-чытальню, ладзь спэтаклі, пасяля якіх і патанцаваць можна. У гэтакі спосаб будзеш працаваць над сабой разьвіваючыся умаслова і разьвясцілішыся. Талы ніхто ня будзе зьневажаць цябе і ты нікога, бо зьневажаць другіх ёсць няпрыстойна і брыдка. Пастыр.

### Аб гаспадарцы.

#### Гаспадарскія дробязі.

Упорыстая засуха дрэнна варожа сьлёнім ураджаям наагул, а ураджаям пашы асабліва. Ёсць ужо догады, што прадбачаная нястача пашы ў хуткім часе кіне на мясны рынак за бязцэн мноства хатняй жывёлы, перад усім сьвіней, якія да нядаўна йшчэ трымаліся ў цане даволі добра. Калі гэта спраўдзіцца, дык нашаму сялянству пагражае новая сапраўдная катастрофа, бо ўсьлед за гэтым прыйдзе ўпадок і на рэшту хатняй жывёлы.

Ясна згэтуль, што трэба старацца ўсякімі магчымымі спосабамі павялічыць запас пашы. Як? Збліжаецца жніўе. Усьлед за сярпом мусіць прыйсці плуг. Трэба засеіць мяшанкі расьцінаў матыльковых і па магчымасьці прывалкаваць іх цяжкім гладкім валкам (гэта апошняе толькі тады, калі ня будзе ўсьцяж дажджу і зямля будзе сухая). На лёгкіх грунтох прад заворваньнем па аржышчы добра бывае парасеіваць на 1 га мяшкі з чатыры каініты, які апрача чынасьці гнойнай вельмі чынна ўспмагае дзейнасьць жыццядайных бактэрыяў у глебе. Жніўе ўжо вось-вось. Нельга аднак

жаць жыта датуль, пакуль „малако“ зярняці не заменіцца ў мучную белаватую масу, і пакуль самое зерне ня дасца пераламаць праз пазногаць. Пры зьбіраньні з поля трэба глядзець, каб высахла дакладна салома. Таму чым зелянейшым жніўца жыта і чым больш у ім ёсць травы, тым меншыя і слабей вязаньня быць мусяць снапкі.

З працаў інж. А. Клімовіча.

### Наша пошта.

В. Рымдзёнку. Газэту пасылаем.

А. Янчэўскаму. Просьбу Вашу спаўняем.

Прыхажаніну. Ваша карэспандэнцыя толькі выкарыстана, бо цалком яе зьмясціць не маглі, дзеля таго што ня нашая справа ўмешывацца да духавенства. Калі далены сьвяшчэньнік блага паступае, то падавайце скаргу да вышэйшых дух. уладаў, або да суду.

Г. Яновічанды. Адрэс зьмяняем.

В. Бураку. Друкі В. Х. Д. пасылаем Вам праз пошту.

М. Паляку. Просьбу спаўняем, на паданьня адрасы газэту пасылаем.

Арс. Сьвяртону. Газэту пасылаем, прысылайце падпісную плату.

Аўгену Сыценулёнку. Твор Ваш разгледзім, калі падойдзе, то выдрукуем у сваім часе.

Сьлёзнавокаму. З прысланнага карыстаем, пішыце больш.

Будслаўскаму. Дзякуем, карыстаем.

Тумашу. Газэту пасылаем, за прысланае дзякуем.

Дубовіку і Ходзьку. Атрымалі, але не карыстаем, бо ўжо не актуальныя — выбары адбыліся.

А. Хадзінскаму. Атрымалі, дзякуем, карыстаем. Пашырайце сьведмасць сярод сялян, каб такіх глупстваў не рабілі.

Фр. Макарэвічу. Атрымалі, скарыстаем. Каб Вы залажылі гурток Бел. Інст. Гасп. і Культуры, тады хтось з Вільні пад'ехаўбы і прачытаўбы у Вас лекцыю. Пастарайцеся і залажыце.

Фр. Янкоўскаму. Грошы атрымалі, дзякуем.

### WYJŚAU Z DRUKU „URZĘDOWY PORADNIK LUDOWY“

ў sprawach: 1) Sudowych, cywilnych, karnych i wekslowych, 2) Podatkowych i apl. Stemplo- wych, 3) Wajskowych, 4) Administracyjnych i 5) Rożnych z bolš jak 50 uзорami na padañni, adwałañni i skarhi. Kożny hramadźianin budzie mahcy pa nabyćci hetaha parodnika sam sabie ũ waŭsim radzić u waŭsich štodziennych sprawa- ch u rożnych Uradach, zaaščadźajućy hroşy, trudy i čas.

Cana parodnika razam z pierasyłkaj 1 zł. 75 hr.

Kuplać možna u Bielaruskaj Kniharni Biel. Wyd. T-wa u Wilni Wostrabramskaja wul. Nr. 1, abo biezpazredna ad aŭtara, pierasyłajućy 1 zł. 75 hr. na konto P. K. O. Nr 81.439.

### Nadzwyczajnaja akazija.

Abminajcie pasrednikaŭ i pierakupšćykaŭ, nabywaj- cie towary prosta z pieršaj krynicy, — na paławinu ta- niej, čym u waŭsich miastowasćiach. Zaaščadźajcie ciaż- ka zapracawanyja hroşy, wydawanyja ũ waŭsich wakoli- cach, dyk atrymajecie ũ nas padwojniju kolkasć tawaru. Cely komplekt tolki za 41 zł, jaki nadojcecca dla kożnaha domu, a imienna: 3 mtr. waŭnianaha bastonu padw. šyryn. na elehankaje mužskoje ũbrañnie, abo palto damskaje (koler wodle žadañnia) 3 mtr. markizy — ta- war puşny i miakki na pieknuju i ciopluju sukniu damsk. (jakija choćućy kolery), 1 daskanalnaja trykotawaja, zi- mowaja kaşula mužskaja, abo žanockaja, 2 mtr. barchanu na cioply kaptan mužski, abo žanocki. 1 para cioplych pančoch žan., 1 chustka tureckaja na halawu z piekny- mi kraskami, 1 ručnik waflowy, 3 nesowija chustački (nasat- ki i adzin duža pryhoży, šaukowy hałštuk (krawat) świa- točny. 1 para cioplych škarpetak mužskich.

Usio heta razam wysylajem tolki za 41 zł. za za- ličkaj pašto- waj, pa atrymaŭni listowaha zawiedamleñnia. Płaćicca pry atrymaŭni z pošty pierasyłki. Kuplajućy ničoha nie ryzykuje dziela taho, što kali tawar nie padabajecca, prymajem jaho iznoŭ, a hroşy adsyłajem. Tyja, katoryja adrazu prysylajuć 3 zł. nia pla- ćiać koštaŭ apakunkowych i aplaty pašto- waj.

Zakazy prosimo adresawać:

„Polska Wytwórnia“

Łódź, Nowomiejska 17.

Cennik na ũsialakija towary wysylajem biazpłatna.

UWAHA: Taniej ũžo być nia moža.